

5

τὸν δ' ἥλιον σελήνη·  
 τί μοι μάχεσθ', ἑταῖροι,  
 καὐτῶι θέλοντι πίνειν;

## 22 (22 B.)

Ἡ Ταντάλου ποτ' ἔστη  
 λίθος Φρυγῶν ἐν ὄχθαις,  
 καὶ παῖς ποτ' ὄρνις ἔπτη  
 Πανδίονος χελιδών.

5

ἐγὼ δ' ἔσοπτρον εἶην,  
 ὅπως αἰεὶ βλέπῃς με·  
 ἐγὼ χιτῶν γενοίμην,  
 ὅπως αἰεὶ φορῆς με.

10

ὕδωρ θέλω γενέσθαι,  
 ὅπως σε χρῶτα λούσω·  
 μύρον, γύναι, γενοίμην,  
 ὅπως ἐγὼ σ' ἀλείψω.

15

καὶ ταινίη δὲ μασθῶι  
 καὶ μάργαρον τραχήλωι  
 καὶ σάνδαλον γενοίμην·  
 μόνον ποσὶν πάτει με.

## 23 (23 B.)

Θέλω λέγειν Ἀτρείδας,  
 θέλω δὲ Κάδμον αἰδειν,  
 ὁ βάρβιτος δὲ χορδαῖς  
 ἔρωτα μοῦνον ἤχεϊ.  
 ἤμειψα νεῦρα πρόωην

5